ΑπαρΗοΓα  βΤΆβΟΆ 


«’Άξνον  καΐ  δίκαιόν  έστνν  ό  Θεός  ημών,  εύχαρνστεΐν  σον  άδιαλείπτως  ύπέρ  πασών 
τών  ευεργεσιών  σου  ών  έδωρήσω  ήμΐν,  πρώτον  μεν  δτι  άπέστειλας  ήμΐν  εξ  ούρανοΰ  τόν 
άγιον  παΐδά  σου,  τόν  σύνθρονον  τής  βασιλείας  σου,  τόν  συναΐδιόν  σου  υιόν,  τόν  Θεόν 
λόγον,  δς  299  έλθών  έπ'  εσχάτων  τών  ήμερών,  λαβών  την  ήμετέραν  άνθρωπότητα  ό 
λόγος  σαρξ  γενόμενος  μη  ύπομείνας  τροπήν,  διά  Πνεύματος  αγίου  σάρκα  και  ψυχήν 
εννουν  άνθρώπου  εχων  και  πάντα  τα  τοϋ  άνθρώπου  χωρίς  αμαρτίας,  ούχ  ώς  έν 
άνθρώπω  τινί  ένοικήσας,  άλλα  αυτός  δλως  ό  Θεός  λόγος  τέλειος  τελείως  βρωθείς,  ούκ 
άλλοιώσας  την  άνθρωπότητα,  ούχΙ  δύο  ύπάρχων,  άλλ'  είς  βασιλεύς,  είς  Χριστός,  είς 
κύριος  θεότητι  καί  άνθρωπότητι,  άφύρτως  καί  άδιαιρέτως  την  θείαν  καί  την 
άνθρωπίνην  πιστούμενος  φύσιν  τοΐς  θεοσημείοις  καί  τοΐς  πάθεσι  τοΐς  άνθρωπίνοις, 
μέλλων  έρχεσθαι  επί  τόν  εκούσιον  καί  άοίδιμον  καί  ζωοποιόν  τόν  ύπέρ  ημών  θάνατον, 
λαβών  άρτον  επί  τών  αγίων  αύτοΰ  καί  άχράντων  χειρών  καί  άναδείξας  σοι  τώ  Θεώ  καί 
Πατρί,  εύχαριστήσας,  εύλογήσας,  άγιάσας  έδωκε  τοΐς  μαθηταϊς  αύτοΰ  τοΐς  άγίοις 
άποστόλοις  ειπών  Λάβετε,  φάγετε,  τοϋτό  έστι  τό  σώμά  μου  τό  ύπέρ  ύμών  κλώμενον  είς 
άφεσιν  αμαρτιών.  Ωσαύτως  μετά  τό  δειπνήσαι,  λαβών  ποτήριον  καί  κεράσας  έκ  δύο 
στοιχείων,  έκ  γεννήματος  άμπέλου  καί  υδατος,  έσφράγισε  ποτήριον  άθανασίας  καί 
έδωκε  τοΐς  μαθηταϊς  αύτοΰ  ειπών  Πίετε  έξ  αύτοΰ  πάντες,  τοΰτό  έστι  τό  αίμά  μου  τό  τής 
καινής  διαθήκης  τό  ύπέρ  ύμών  καί  πολλών  έκχυνόμενον  είς  άφεσιν  άμαρτιών».  «"Ινα  ό 
άρτος  ούτος  μετατραπείς  γένηται  σώμα  Χριστού,  σώμα  θειον,  σώμα  σωτήριον  ψυχών 
καί  σωμάτων,  καί  τό  έν  τώ  ποτηρίω  τούτω  κερασθέν  έπί  τό  αύτό  αίμα  Χριστού,  αίμα 
καινής  διαθήκης,  αίμα  σωτήριόν  έστιν  ήμΐν,  είς  τό  μετέχειν  ημάς  όλους  τών  άγίων  σου 
μυστηρίων  έν  καινότητι  τού  πνεύματος  καί  ούχί  παλαιότητι  τού  γράμματος». 

